



## Id-Dritt, l-Għażla u n-Nomina

Silvio Fizzopardi Dip. BA (Hon's)

Ma kinetx fiergħa l-pronunzja tas-Sacra Romana Rota tas-7 ta' April 1704 meta rreferiet għall-Proto Kollegġjata ta' Santa Liena bħala *Collegiata Admodum Qualificata*, jiġifieri mogħni ja bi drittijiet distinti u darba oħra bħala *Equiparatur Cathedralibus*, čioè ekwivalenti għall-Katidrali.

Dal-fatt jirriżulta mill-kontenut tad-dokumenti li jikkostitwixxu dil-Kolleġġjata li huma msawrin bi klawsoli derogatorji ta' qawwa kbira, u li konsistentement gew ikkonfermati mill-Qrati kemm lokali kif ukoll tas-Sacra Romana Rota u li rrikonoxxew iż-żewġ fundazzjonijiet. Fil-Bolla tiegħu I-Papa Urbanu VIII uža termini mhux komuni b'tali li ma tistax tintiehem mod ieħor. Saħansitra sostna li ma kienx solitu li affarijiet Appostoliċi bħal dawn jiġu konċessi.

Wieħed mid-drittijiet li għandha l-Kolleġġjata Elenjana huwa dak tal-Ġuspatronat Attiv u Passiv.<sup>(1)</sup> Id-dritt tal-Ġuspatronat attiv imiss *pleno iure* lill-Kapitlu Elenjan u jrid jimxi skont il-Liġi tal-Fundazzjoni u mhux mod iehor.<sup>(2)</sup> Għalhekk kull Membru Kapitulari elett, dak inhar tal-pussess jinrabat b'ġurament pubbliku li bih skruplożamento jaħlef li jiddefendi d-drittijiet u l-privileġgi tal-Kolleġġjata skont kif hemm stabbilit fl-Istatuti tagħha.<sup>(3)</sup>

Il-fundatur Dun Filippu Borgia esprima l-volontà tiegħu li kull darba li titbattal b'kwalunkwe mod id-Dinjità tal-Prepositura jew wieħed mill-kanonikati, għandhom jiġu ppreferuti dawk il-persuni skont erba' kategoriji li ġew preciżati mill-fundatur. Ta l-ewwel preferenza lill-konsangwini tiegħu u čioè l-qraba, kemm mill-linja tan-naħha tal-missier u kemm tal-omm, sar-raba' grad. It-tieni fin-nuqqas ta' dawn, dawk kunjomhom Borg, minn Birkirkara biss. It-tielet; fin-nuqqas minn dawn, jidħlu dawk kollha mit-territorju ta' Birkirkara. Ir-raba'; jekk ma jkunx hemm l-anqas minn Birkirkara, jistgħu japplikaw dawk kollha mid-Djoċesi ta' Malta.

Min-naħha l-oħra Dun Perin Borg ta preferenza lill-qraba tiegħu minn ċerta linja, kemm għaż-żewġ dinjitajiet: Kantur u Teżorier u ż-żewġ kanonikati: Penitenzier u Teologu.<sup>(4)</sup> Meta matul is-snini, inqalgħu xi intoppi dwar mingħandu d-dritt għall-Prepositura jew xi kanonikat, il-Qrati tas-Sacra Romana Rota u dawk Ċivili ta' Malta, irrikonoxxew ir-rieda tal-Papa Urbanu VIII u l-ligi taž-żewġ fundazzjonijiet.

## Jigu pubblikati l-Editti

Għall-fundazzjoni Filippina l-editti għall-għażla ta' Prepostu-Arċipriet jew Kanonku jiġu ppublikati hekk kif imut jew jirriżenja xi membru Kapitolari u ssir l-ġhażla tlett ijiem wara. Skont il-fundazzjoni Perina, l-editti jiġu ppublikati wara d-difna (jekk il-vakanza sseħħ b'mewt) ta' dak li kien fil-pussess tal-kanonikat u l-ġhażla ssir

*Del Proposito. Título Tercero. Capítulo Prime.*  
*Efecto y obligación del Proposito.*

Y le recordare príncipio: non può trascurarsi en d'ogni proposizione, la  
causa, o motivo de la cosa, o de lo efecto, o de lo resultado, o de lo efecto  
que propone el sujeto, o en que se muesca nella s'abstencion o negacion.  
Tales, si conviene en la causa, en la obligacion, facultad, o modo de  
crearla, o en la forma, o modo como sea producida, o en lo efecto  
o en el modo en que se debe presentar o proveir. Y todo esto  
puedo ser el sujeto y motivo con el quale el juez lo considera,  
y mandare que sea examinado y probado, como lo menciono con  
yo declaro y presidente que sobre verificación cumplida  
de mencionado y el año de cuatro mil

*Cat. ms. B. 1. 1. v. 11*

Delle numerose che si dicono del Capriccio  
di Lazzaro per sollecitare il ministero sovrano per nostra destra  
e Comitato non manca di utilità in cosa qualche che gli offre, perch  
se ben è vero, e' n'è grande grazia se no nel Capr. & nell'alt  
l'officio di Dio, purtroppo come l'op. d'Amore diceva la tua non ci  
tenga. Con questo avendo al presente tuo, sarà già scontato questo  
le cose e' riguardo del Capriccio.

*Capitolo Terzo.*  
Deb. 1600 che sia il Preparo.  
Propos esti. Sono fatti, usati. Cioche e ogni violenza ferente o  
injuria nel nostro e nel nostro d'ogni modo e tenor per cui gli altri  
non sono proprie d'altre che solo per la Cappella nostra, al servizio  
di Dio, e sono a Cappella nostra solamente tenuti, e delle quali  
se si versa il loro un anno perduto, non sara onere d'ogni uno de

wara tliet xhur. F'dal-perijodu għall-fundazzjoni Perina biss, il-Kapitlu jaħtar tliet deputati biex jintlaqgħu l-applikazzjonijiet tal-konkorrenti. L-editti jġibu l-firma tal-Kanċillier u l-Preminent bis-sigill tal-Kapitlu u jkunu mwaħħla fejn ikun hemm l-avviżi ħdejn il-bibien ta' barra u dak tal-kor tal-Bażilika<sup>(5)</sup> kif ukoll f'dawk il-knejjes ta' parrocċċi li ħargu minn Birkirkara bħal per ċeċempju Hal Balzan, San Ĝiljan u San Ĝwann.

## II-Quddiesa Votiva tal-Ispirtu s-Santu

Hekk kif jagħlaq it-terminu ta' żmien stipulat u indikat fl-editti, issir il-quddiesa votiva tal-Ispirtu s-Santu mill-Kanonku li jkun imissu bit-turno.<sup>(6)</sup> L-abiti sagri li jintużaw għal din il-quddiesa huma ħumor u l-membri kapitulari l-ohra kollha, inkluz il-Prepostu-Arcipriet, jassistu mill-kor bl-abiti korali,<sup>(7)</sup> filwaqt li l-qanpiena l-kbira bi tħaxx il-tokk solemni tagħha thabbar pubblikament li ser issir seduta straordinarja tal-Kapitlu.



## Issegwi laqgħa kapitolari


Immedjatamente wara l-quddiesa msemija, ir-Revmu. Kapitlu, bl-abiti korali, iggwidat miċ-ċeremonier, *ordine in verso*,<sup>(8)</sup> bil-mazzier quddiem, joħorġu mis-sagristija għall-presbiterju u jitkanta *l-veni creator*. Minnufih il-mazzier, iċ-ċeremonier, u l-membri kapitolari, jibqgħu telgħin fl-Awla Kapitolari<sup>(9)</sup> fejn tindaqq il-qanpiena ż-żgħira bhala bidu għas-sessjoni kapitolari u biex joħorġu l-“barranin” kollha. Din hija konswetudni antika ħafna tal-kapitlu tagħna bħall-*extra omnes* tal-laqgħat tal-Papa mal-Kardinali.

## II-Kanonci jghaddu għall-għażla u n-nomina

Mal-ftuħ tas-sessjoni l-Kanċillier jiftaħ ir-rikorsi tal-konkorrenti, u wara li jinqraw siltiet mill-Bolla tal-erezzjoni, l-istatut u atti notarili oħra, ir-Revmu. Kapitlu *servatis servandis* jgħaddi għall-għażla permezz ta' vot sigriet permezz tal-boxxlu<sup>(10)</sup> u jeleggħi lil wieħed minn fost il-konkorrenti skont kif stipulat fid-dokumenti msemija. L-Istatutu tal-Kollegġjata fost diversi affarrijiet li jittrattaw biex jagħtu gwida għal tmexxija tajba, jispecifikaw il-prassi li għandu jsegwi l-Kapitlu meta titbattal il-Prepositura jew xi Kanonikat. Hekk kif ikun magħruf l-elett fost il-konkorrenti, il-Kapitlu jinfurmah bl-għażla tiegħu permezz ta' dokument uffiċċiali ffirmat mill-Kanċillier u l-Preminent. Imbagħad ikun imiss li l-persuna magħżula mill-Kapitlu tmur għand l-awtorità kompetenti sabiex f'erġħi jum l-elett jingħata l-pussess solenni ta' Prepostu-Arcipriet jew Kanonku skont il-każ-

## Konklużjoni

Dawn kienu punti saljenti rigward id-drittijiet li tgawdi l-Kollegġjata Elenjana fir-riġward ta' mingħandu d-dritt jottjeni u



I-proceduri li għandu jsegwi l-Kapitlu għall-għażla ta' membru ġdid fi ħdanu. Hemm ġafna aktar x'jingħad imma ppruvajt inżomm fil-qosor bla ma nagħti stampa mhux reali tal-process sħiħ. L-iskop ta' dan l-artiklu kien li nitfa' dawl fuq id-drittijiet tal-Kolleġġjata mwaqqfa b'mod uniku u speċjali (*sui generis*); drittijiet imnaqqxa f'kuntratti sinallagmatici civili, u li jekk ma jiġux esegwiti u onorati jissograw in-nullità tal-fundazzjoni skont ir-rieda u x-xewqat tal-fundaturi kif stabbilit fl-istess kuntratti tal-fundazzjoni. Għaldaqstant aħna fid-dmir li niddefendu dan il-patrimonju mgħoddi lilna u għandna r-responsabbilità li niddefenduh biex ngħadduh lill-Karkariżi ta' warajna.

### Noti u Referenzi

Il-kelma *Jus* bil-Latin tfisser dritt filwaqt li *Patronatus* tfisser pussess. Għalhekk il-kelma Ġuuspatronat tfisser il-Pussess tad-Dritt. Allura f'dan il-każ dan id-Dritt iħaddnu l-Kapitlu (Attiv) u l-Poplu ta' Birkirkara (Passiv).

A: "Il-Kapitlu tal-Knisja Kolleġġjata ta' Birkirkara m'għandux dritt imur kontra t-termini tal-Fundazzjoni tal-Kolleġġjata u l-Istatuti tal-istess." Deċiżjoni tal-Qorti Civili ta' Malta – Prim' Awla ikkonfermata bl-Appell fl-26/1/1854 Sac. Felice Borg vs. Sac. Giuseppe Mifsud et.; Għidikant: Antonius Micallef.

B: "Il-Kapitlu (ta' Birkirkara) hu kostrett josserva l-ordinazzjoni tal-Fundatur"; Deċiżjoni Qorti Civili tal-Appell, Malta 15/2/1865 Sac. Don Giuseppe Mifsud vs. Sac. Don Paolo Borg et.

A. L-Istatuti tal-Kolleġġjata tagħna huma l-uniċi li huma kkonfermati mill-Papa nnifsu, Breve huwa digriet tal-Papa.

B. Il-Qrati Civili Maltin tennew diversi drabi "l-istatuti jiffurmaw parti integrali mill-fundazzjoni" (Qorti Appell 1865 (op. cit.); Prim' Awla 4/1/1893 (Dec. 207) Sac. P.P. Charbon vs. Sac. Giuseppe Galea; 29/10/1898 Sac. Borg. Vs. Sac. Cannataci.

Att Notarili; Pietru Pawl Gonzi – 28 ta' Dicembru, 1771.

Il-Kor huwa dik il-parti fil-Bažlika wara l-altar maġġur fejn hemm is-sedja bit-tliet targiet tal-Prepostu (*pro tempore*) u s-sedji tal-Kanonci, u l-kwadru titular ta' Sant'Elена.

Kull Membru Kapitulari jkun imissu jqaddes bir-roster il-Quddiesa Konventwali skont l-intenzjoni tal-Fundaturi.

Il-Prepostu bi privileġġ veskovili huwa eżenti li jqaddes hu personalment il-Quddiesa Konventwali. Imma huwa obbligat jiċċelebra l-Festi Prepositali. F'dawn il-festi l-Kanonci kollha huma obbligati li jipparteċipaw.

L-Abiti Korali li jilbsu l-Kanonci tagħna huma r-rukkett (speci ta' spellizza bil-bizzilla), il-Kappa Manja vjola bl-Ermelin (harir) ahmar u bil-Pelliċċa bajda ghax-Xitwa bil-Kuda ippiegata. Fuq din inqalghu kwestjonijiet kbar fejn oppona bl-akbar qawwa kontra l-Kappa Manja l-Kapitlu tal-Katidral. Imma b'deċiżjoni ta' nhar id-9 ta' Dicembru 1637 l-Imħallef Carillo (Dec. LXXVI – Sacra Rota Romana) ordna li għandu jsir kolloks skont il-Bolla jifigieri li l-Kanonci ta' Birkirkara jilbsu l-Kappa Manja. Il-kanonci jilbsu l-insinjal tas-Salib Pettorali mogħiġi bi Breve u kkonfermat bi Breve iehor bl-ghotja tal-ghoqda quddiem bil-lazz tal-ħarir ta' lewnej isfar u deheb. Dan jintlibes fuq sider il-Kanonci fuq l-abiti korali u s-suttana skont il-każ. Fl-aħħar nett ir-rużetta (ċurkett) b'haġra kkulurita tirrapreżenta r-rabta li l-Kanonku għandu mal-Kolleġġjata.

Meta l-Kanonzi jīmxu *ordine in verso* jfisser li fuq quddiem jīmxi l-Kantur bil-virga, il-Prepostu, id-Dekan, it-Teżorier sal-iż-ġħar Kanonku fl-ordni tal-anzjanità (mhux min huwa l-ikbar fl-eti iżda skont min mill-Kanonci ġie magħżul l-ewwel minn fost shabu). Id-Dinjitarji li huma l-Prepostu, id-Dekan, il-Kantur u t-Teżorier, jieħdu l-preċċedenza fuq l-oħrajn anke jekk gew magħżulin mill-Kapitlu wara l-oħrajn.

L-Awla Kapitulari hija sala kbira fejn jsiru l-laqgħat tal-Kapitlu. Fiha hemm ikkonservati l-Arkivji Kapitulari. F'din l-Awla Kapitulari 'legittimamente imlaqqgħa' jittrattaw diversi punti, mgħarrfa minn qabel. Jekk ikun hemm opinjonijiet differenti u wara diskussjoni kultant twila u mqanqla, tipprevali dik li dwarha jaqblu l-maġġoranza. Il-boxxlu hu għamlu partikolari ta' kaxxa tal-votazzjoni li biha kull Kanonku jista' jesprimi r-rieda tiegħi b'mod trankwill u sigriet. Dan għandu apertura fuq quddiem minn fejn wieħed jista' jdaflha idu biex ikun jista' jitfa' l-biċċa f'diċ-ċorċi, ahmar-affermativ (xellug), abjad-newtrali (fin-nofs) u iswed-negativ (lemin).